

नवीन सेवार्थ प्रणाली कार्यान्वीत करण्याबाबत.

महाराष्ट्र शासन

वित्त विभाग,

शासन परिपत्रक क्रमांक: संकीर्ण १००७/प्र.क्र. ११२/भाग २/ कोषा प्रशा. ५,

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक: १४ जून, २०१२.

प्रस्तावना:

मेसर्स टीसीएस यांच्या मार्फत विकसीत करण्यात आलेल्या नवीन सेवार्थ (डीसीपीएस सह) प्रणाली माहे एप्रिल, २०१२ पासून सर्व आहरण व संवितरण अधिका-यांना उपलब्ध करून देण्यात आली आहे. सदर प्रणालीमध्ये वेतन देयके तयार करताना काही आहरण व संवितरण अधिकारी यांना अडचणी निर्माण झाल्या होत्या. याबाबत सदर आहरण व संवितरण अधिका-यांच्या अडचणींची सोडवणूक करण्याकरिता टाटा कन्सल्टन्सी सर्व्हिस लि. (अभिकर्ते) यांचे प्रतिनिधी संचालनालय, लेखा व कोषागारे, मुंबई व सर्व कोषागारांमध्ये उपस्थित होते. त्यामुळे ज्या आहरण व संवितरण अधिका-यांना अडचणी आल्या होत्या त्या अडचणींचे मेसर्स टीसीएसच्या प्रतिनिधीमार्फत निराकरण करण्यात आले. आता सदर प्रणाली योग्य व व्यवस्थितरित्या सुरु आहे. त्यानुसार कोषागार कार्यालयाकडून आणि मेसर्स टीसीएस यांच्याकडून प्राप्त अहवालानुसार बहुतांशी आहरण व संवितरण अधिकारी नवीन प्रणालीमार्फत वेतन देयके तयार करीत आहेत.

तरीसुद्धा अजून काही आहरण व संवितरण अधिका-यांनी अद्यापपर्यंत त्यांचे लॉगिन तयार केले नाही आणि ज्यांनी प्रणालीमध्ये लॉगिन केले त्यांनी वेतन देयके प्रणालीमार्फत तयार केली नाहीत असे आढळून आले आहे. त्यामुळे शासन आता खालील प्रमाणे आदेश देत आहे :

परिपत्रक :

ज्या आहरण व संवितरण अधिका-यांनी अद्यापपर्यंत प्रणालीत प्रवेश केलेला नाहीत किंवा त्यांचे लॉगिन त्यांना माहती नाही अशा सर्व आहरण व संवितरण अधिका-यांनी संबंधित कोषागार कार्यालयाशी त्वरित संपर्क साधावा. याबाबत सदर आहरण व संवितरण अधिका-यांनी कोषागार कार्यालयात नियुक्त केलेल्या तांत्रिक सहाय्यकाकडून प्रणालीमध्ये करावयाच्या कार्यवाहीची माहिती/ तपशिल प्राप्त करून घ्यावा. या संदर्भात येणा-या अडचणींबाबत संबंधित तांत्रिक सहाय्यकाशी संपर्क साधून अडचणींचे निराकरण करून घ्यावे.

माहे जून, २०१२ चे वेतन देयक अचूक व गरजेप्रमाणे आवश्यक माहिती प्रणालीत भरून नवीन सेवार्थ प्रणालीमार्फत तयार करण्याची कार्यवाही करावी.

उपरोक्त कार्यवाही करतांना आहरण व संवितरण अधिका-यांना अडचण आल्यास त्यांनी प्रथम आपल्या संबंधित कोषागारामधील हेल्पडेस्कमध्ये उपलब्ध असलेल्या तांत्रिक सहाय्यकामार्फत अडचणीचे निराकरण करून घ्यावे. जर एखाद्या अडचणीचे निराकरण करण्यास संबंधित तांत्रिक सहाय्यक असमर्थ ठरला तर संचालनालय, लेखा व कोषागारे, मुंबई या कार्यालयात सेवार्थसाठी उपलब्ध असलेल्या हेल्पडेस्कशी संपर्क साधून किंवा संचालनालयास ad.sevaarth@mahakosh.in या ई-संदेश पत्त्यावर ई-संदेशाद्वारे कळवून आपल्या अडचणीचे निराकरण करून घेण्यात यावे.

सर्व आहरण व संवितरण अधिका-यांनी माहे जून, २०१२ पासूनची सर्व वेतन देयके सेवार्थ प्रणालीद्वारे तयार (जनरेट) करणे बंधनकारक आहे. सेवार्थ प्रणालीत तयार केलेल्या देयकाशिवाय अन्य मार्गाने तयार करण्यात आलेली देयके कोषागारामार्फत स्वीकारण्यात येणार नाही.

माहे जून, २०१२ ची देयके तयार करून ती विहित मुदतीत कोषागारांकडे सादर झाल्यासच कर्मचा-यांचे वेतन पुढील महिन्याच्या एक तारखेला देणे शक्य होईल. त्यामुळे सर्व आहरण व संवितरण अधिका-यांनी वेतन देयके प्रणालीद्वारे तयार करण्याची कार्यवाही दिनांक १५.६.२०१२ पासूनच सुरु करावी. या पुढील महिन्यांमध्ये सुध्दा याचप्रमाणे कार्यवाही करावी जेणे करून कर्मचा-यांना त्यांचे वेतन पुढील महिन्याच्या एक तारखेस देता येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक संकेतांक २०१२०६१४१०००३१०७०० असा आहे.

महाराष्ट्राचे राज्यपाल यांच्या नावाने व आदेशानुसार.

(स. अ. मु. नकवी)
उपसचिव, वित्त विभाग.

प्रति,
राज्यपालांचे सचिव,
मुख्यमंत्र्यांचे व उप मुख्यमंत्र्यांचे सचिव,
सर्व मंत्री व राज्यमंत्री यांचे खाजगी सचिव,
सर्व मंत्रालयीन प्रशासकीय विभाग,

प्रशासकीय विभागांच्या नियंत्रणाखालील सर्व कार्यालय प्रमुख
महालेखापाल (लेखा व अनुज्ञेयता)-१, महाराष्ट्र, मुंबई
महालेखापाल(लेखा व अनुज्ञेयता)-२, महाराष्ट्र, नागपूर
प्रबंधक, उच्च न्यायालय (मुळ शाखा), मुंबई
प्रबंधक , उच्च न्यायालय (अपील शाखा), मुंबई
प्रबंधक, महाराष्ट्र प्रशासकीय न्यायाधिकरण, मुंबई
प्रबंधक, लोक आयुक्त व उप लोक आयुक्त यांचे कार्यालय, मुंबई
सहकार आयुक्त, पुणे
सर्व जिल्हाधिकारी
संचालक, लेखा व कोषागारे, मुंबई
सह संचालक, (सुधारणा) लेखा व कोषागारे संचालनालय, मुंबई
सह संचालक, लेखा व कोषागारे नाशिक/ औरंगाबाद/पुणे/ नागपूर/अमरावती/कोकण/कोल्हापूर
अधिदान व लेखा अधिकारी, मुंबई/ वांद्रे
सर्व कोषागार अधिकारी,
निवड नस्ती, कोषा प्र.५, वित्त विभाग.